



## पोलीस स्टेशन चंद्रपुर शहर वार्तापत्र

गांधी चौक चंद्रपुर

फोन नं.- 07172-252200

ई मेल - ps.chandrapur@mahapolice.gov.in

### शेतीच्या वादावरून मुलानेच केला जन्मदाता वडिलाचा खून

आरोपी चंद्रपुर शहर पोलीसांच्या जाळयात

दिनांक २३.०६.२०२५ रोजीचे रात्रो दरम्यान घरात होत असलेल्या शेतीच्या वादावरून मुलाने दारूच्या नशेत जन्मदाता वडिलांचा अवजड धारदार शस्त्राने वार करून खून केल्याची घटना काल रोजी चंद्रपुर शहर येथील बिनबा वार्ड येथे घडलेली आहे.

सदर घटनेतील मृतक ताराचंद उर्फ दारासिंग बाबुसिंग बैस वय ६२ वर्षे यांची वरोरा येथील मोवाडा येथे वडिलोपार्जीत शेती होती. सदर शेतीबाबत त्यांचा मुलगा आरोपी नामे मुन्ना उर्फ संग्रामसिंग ताराचंद उर्फ दारासिंग बैस वय ३० वर्षे हा नेहमी सदर शेतजमिनीबाबत घरात वाद करीत होता. दिनांक २३.०६.२०२५ चे २१.०० ते २३.०० वा. दरम्यान आरोपी मुन्ना हा घरी दारू पिवुन जुन्या शेतजमिनीच्या वादावरून वडीलांसोबत झगडा भांडण करू लागला. त्यानंतर आरोपीचा राग अनावर न झाल्याने त्याने घरातील अवजड धारदार शस्त्र घेवुन वडीलांच्या तोंडावर, डोक्यावर आणि शरीरातील इतर भागावर वार करून जागीच जिवानिशी ठार केले. अशी माहिती मिळताच तात्काळ पोलीस स्टेशन चंद्रपुर शहर येथील पोलीस पथक घटनास्थळी पोहचुन पंचनामा कार्यवाही करून पुरावे गोळा करून प्रेत सा. रू. चंद्रपुर येथे रवाना करून आरोपीस घटनास्थळावरून ताब्यात घेतले. व पोलीस स्टेशन चंद्रपुर शहर येथे अप. क्र. ४३४/२०२५ कलम १०३ (१) भा. न्या. सं. अन्वये गुन्हा नोंद करण्यात आला आहे.

सदर गुन्ह्याचा पुढिल तपास मा. अपर पोलीस अधीक्षक रिना जनबंधु, मा. नओमी साटम, प्रभारी उपविभागीय पोलीस अधिकारी उपविभाग चंद्रपुर यांचे मार्गदर्शनात पोनि. निशिकांत रामटेके यांचे नेतृत्वात सपोनि. राजेंद्र सोनवने व पोस्टे चंद्रपुर शहर पथक करीत आहे.